

SREE LALITHA SAHASRANAMA STOTRAM
TELUGU SCRIPT



Austin Hindu Temple
9801 Decker Lake Road,
Austin, TX 78724

Ph: 1-512-927-0000

ఓం అస్య శ్రీ లలితా సహస్ర నామ స్తోత్రమహా మంత్రస్య |
 వశిన్యాది వాగ్దేవతా ఋషయః |
 అనుష్టుప్ ఛందః |
 శ్రీలలితా పరమేశ్వరీ దేవతా |
 శ్రీమద్వాగ్భవ కూటేతి బీజం |
 మధ్యకూటేతి శక్తిః |
 శక్తికూటేతి కీలకం |
 శ్రీ లలితా మహా త్రిపుర సుందరీ-ప్రసాదసిద్ధిద్వారా
 చింతితఫలావాప్త్యర్థే జపే వినియోగః |

ధ్యానము

సింధూరారుణ విగ్రహం, త్రినయనాం మాణిక్యమౌళి స్ఫుర
 త్తారా నాయక శేఖరాం, స్మితముఖీ మాపీన వక్షోరుహం |
 పాణిభ్యామశిషూర్ణ రత్న, చషకం రక్తోత్పలం బిభ్రతీం
 సౌమ్యాం రత్న ఘటస్థ రక్త, చరణాం ధ్యాయేత్ పరామంబికాం ||

అరుణాం కరుణా తరంగితాక్షీం

ధృత పాశాంకుశ పుష్ప బాణచాపాం |

అణిమాదిభి రావృతాం మయాఘై-

రహమిత్యేవ విభావయే భవానీం ||

ధ్యాయేత్ పద్మాసనస్థాం వికసితవదనాం పద్మపత్రాయతాక్షీం

హేమాభాం పీతవస్త్రాం కరకలిత, లసత్ హేమ పద్మాం వరాంగీం |

సర్వాలంకార యుక్తాం సతత మభయదాం భక్తనమ్రాం భవానీం

శ్రీవిద్యాం శాంత మూర్తిం సకల సురనుతాం సర్వ సంపత్ప్రదాత్రీం ||

సకుంకుమ విలేపనామలికచుంబి కస్తూరికాం

సమంద హాసితేక్షణాం సశర చాప పా శాంకుశాం |

అశేషజన మోహినీం అరుణ మాల్య భూషోజ్జ్వలాం

జపాకుసుమ భాసురాం జపవిధౌ స్మరే దంబికాం ||

లలితా సహస్రనామ స్తోత్రము

ఓం శ్రీమాతా శ్రీమహారాజ్ఞీ శ్రీమ త్సింహాసనేశ్వరీ |

చిదగ్ని-కుండ-సంభూతా దేవకార్య-సముద్యతా || 1||

ఉద్యదాభను-సహస్రాభా చతుర్బాహు-సమన్వితా |

రాగస్వరూప-పాశాఢ్యా క్రోధాకా రాంకుశోజ్జ్వలా || 2||

మనోరూపేక్షు-కోదండా పంచతన్మాత్ర-సాయకా |

నిజారుణ-ప్రభాపూర-మజ్జద్భ్రహ్మాండ-మండలా || 3||

చంపకాశోక-పున్నాగ-సౌ గన్ధిక-లసత్కచా |

కురువిందమణి-శ్రేణీ-కనత్కోటీర-మండితా || 4||

అష్టమీచంద్ర-విభ్రాజ-దళికస్థల-శోభితా |

ముఖచంద్ర-కళంకాభ-మృగనాభి-విశేషికా || 5||

వదనస్మర-మాంగల్య-గృహతోరణ-చిల్లికా |

వక్త్రలక్ష్మీ-పరీవాహ-చలన్మినాభ-లోచనా || 6||

నవచంపక-పుష్పాభ-నాసాదండ-విరాజితా |

తారాకాంతి-తిరస్కారి-నాసాభరణ-భాసురా || 7||

కదంబమంజరీ-క్లుప్త-కర్ణపూర-మనోహరా |

తాటంక-యుగళీ-భూత-తపనోడుప-మండలా || 8||

పద్మరాగ-శిలాదర్శ-పరిభావి-కపోలభూః |

నవవిద్రుమ-బింబశ్రీ-న్యక్కారి-దశనచ్చదా || 9||

శుద్ధ-విద్యాంకురాకార-ద్విజపంక్తి-ద్వయోజ్జ్వలా |

కర్పూర-వీటికామోద-సమాకర్ష-దిగంతరా || 10||

నిజ-సల్లాప-మాధుర్య-వినిర్భర్షిత-కచ్చపీ |

మందస్మిత-ప్రభాపూర-మజ్జత్కామేశ-మానసా || 11||

అనాకలిత-సాదృశ్య-చుబుకశ్రీ-విరాజితా |

కామేశ-బద్ధ-మాంగల్య-సూత్ర-శోభిత-కంఠరా || 12||

కనకాంగద-కేయూర-కమనీయ-భుజాన్వితా |

రత్నగైవేయ-చింతాక-లోల-ముక్తా-ఫలాన్వితా || 13||

కామేశ్వర-ప్రేమరత్న-మణి ప్రతిపణస్తనీ |

నాభ్యాలవాల-రోమాళి-లతా-ఫల-కుచద్వయా || 14||

లక్ష్మ్యరోమ-లతాధారతా-సమున్నేయ-మధ్యమా |

స్తనభార-దశన్మధ్య-పట్టబంధ-వశిత్రయా || 15||

అరుణారుణ-కౌసుంభ-వస్త్ర-భాస్వత్-కటీతటీ |

రత్న-కింకిణికా-రమ్య-రశనా-దామ-భూషితా || 16||

కామేశ-జ్ఞాత-సౌభాగ్య-మార్దవోరు-ద్వయాన్వితా |

మాణిక్య-ముకుటాకార-జానుద్వయ-విరాజితా || 17||

ఇంద్రగోప-పరిక్షిప్త-స్మరతూణాభ-జంఘికా |

గూఢగుల్ఫా కూర్మపృష్ఠ-జయిష్ఠ-ప్రపదాన్వితా || 18||

నఖ-దీధితి-సంఘన్న-నమజ్జన-తమోగుణా |

పదద్వయ-ప్రభాజాల-పరాకృత-సరోరుహా || 19||

శింజాన-మణిమంజీర-మండిత-శ్రీ-పదాంబుజా |

మరాళీ-మందగమనా మహాలావణ్య-శేవధిః || 20||

సర్వారుణానవద్యాంగీ సర్వాభరణ-భూషితా |

శివ-కామేశ్వరాంకస్థా శివా స్వాధీన-వల్లభా || 21||

సుమేరు-శృంగ-మధ్యస్థా శ్రీమన్నగర-నాయికా |

చింతామణి-గృహాంతస్థా పంచ-బ్రహ్మీసన-స్థితా || 22||

మహాపద్మాటవీ-సంస్థా కదంబవన-వాసినీ |

సుధాసాగర-మధ్యస్థా కామాక్షీ కామదాయినీ || 23||

దేవర్షి-గణ-సంఘాత-స్తూయమానాత్మ-వైభవా |

భండాసుర-వధోద్యుక్త-శక్తిసేనా-సమన్వితా || 24||

సంపత్కరీ-సమారూఢ-సింధుర-వ్రజ-సేవితా |

అశ్వారూఢాధిష్ఠితాశ్వ-కోటి-కోటిభి రావృతా || 25||

చక్రరాజ-రథారూఢ-సర్వాయుధ-పరిష్కృతా |

గేయచక్ర-రథారూఢ-మన్త్రిణీ-పరిసేవితా || 26||

కిరిచక్ర-రథారూఢ-దండ నాథా-పురస్కృతా |

జ్వాలా-మాలినికాక్షిప్త-వహ్నిప్రాకార-మధ్యగా || 27||

భండసైన్య-వధోద్యుక్త-శక్తి-విక్రమ-హర్షితా |

నిత్యా-పరాక్రమాటోప-నిరీక్షణ-సముత్సుకా || 28||

భండపుత్ర-వధోద్యుక్త-బాలా-విక్రమ-నందితా |

మన్త్రిణ్యంబా-విరచిత-విషంగ-వధ-తోషితా || 29||

విశుక్ర-ప్రాణహరణా-వారాహీ-వీర్య-నందితా |

కామేశ్వర-ముఖాలోక-కల్పిత-శ్రీగణేశ్వరా || 30||

మహాగణేశ-నిర్భిన్న-విఘ్నయంత్ర-ప్రహర్షితా |

భండాసురేంద్ర-నిర్ముక్త-శస్త్ర-ప్రత్యస్త-వర్షిణీ || 31||

కరాంగుళి-నఖోత్పన్న-నారాయణ-దశాకృతిః |

మహా-పాశుపతాస్త్రాన్ని-నిర్దగ్ధాసుర-సైనికా || 32||

కామేశ్వరాస్త్ర-నిర్దగ్ధ-సభండాసుర-శూన్యకా |

బ్రహ్మోపేంద్ర-మహేంద్రాది-దేవ-సంస్తుత-వైభవా || 33||

హర-నేత్రాన్ని-సందగ్ధ-కామ-సంజీవనౌషధిః |

శ్రీమద్వాగ్భవ-కూటైక-స్వరూప-ముఖ-పంకజా || 34||

కంఠాధః-కటి-పర్యంత-మధ్యకూట-స్వరూపిణీ |

శక్తి-కూటైకతాపన్న-కట్యధోభాగ-ధారిణీ || 35||

మూల-మంత్రాత్మికా మూలకూటత్రయ-కళేబరా |

కులామృతైక-రసికా కులసంకేత-పాలినీ || 36||

కులాంగనా కులాంతస్థా కౌళినీ కులయోగినీ |

అకులా సమయాంతస్థా సమయాచార-తత్పరా || 37||

మూలాధారైక-నిలయా బ్రహ్మగ్రంథి-విభేదినీ |

మణి-పూరాంతరుదితా విష్ణుగ్రంథి-విభేదినీ || 38||

ఆజ్ఞా-చక్రాంతరాలస్థా రుద్రగ్రంథి-విభేదినీ |

సహస్రారాంబుజారూఢా సుధా-సారాభివర్షిణీ || 39||

తటిల్లతా-సమరుచిః షట్చక్రోపరి-సంస్థితా |

మహాశక్తిః కుండలినీ బిసతంతు-తనీయనీ || 40||

భవానీ భావనాగమ్యా భవారణ్య-కుఠారికా |

భద్రప్రియా భద్రమూర్తిర్ భక్త-సౌభాగ్యదాయినీ || 41||

భక్తిప్రియా భక్తిగమ్యా భక్తివశ్యా భయాపహా |

శాంభవీ శారదారాధ్యా శర్వాణీ శర్మదాయినీ || 42||

శాంకరీ శ్రీకరీ సాధ్వీ శరచ్చంద్ర-నిభాననా |

శాతోదరీ శాంతిమతీ నిరాధారా నిరంజనా || 43||

నిర్లేపా నిర్మలా నిత్యా నిరాకారా నిరాకులా |

నిర్గుణా నిష్కళా శాంతా నిష్కామా నిరుపప్లవా || 44||

నిత్యముక్తా నిర్వికారా నిష్ప్రపంచా నిరాశ్రయా |

నిత్యశుద్ధా నిత్యబుద్ధా నిరవద్యా నిరంతరా || 45||

నిష్కారణా నిష్కళంకా నిరుపాధిర్ నిరీశ్వరా |

నిరాగా రాగమథనీ నిర్మదా మదనాశినీ || 46||

నిశ్చింతా నిరహంకారా నిర్మోహా మోహనాశినీ |

నిర్మమా మమతా హంత్రి నిష్పాపా పాపనాశినీ || 47||

నిష్కృతా క్రోధశమనీ నిర్లోభా లోభనాశినీ |
 నిస్సంశయా సంశయఘ్నీ నిర్భవా భవనాశినీ || 48 ||
 నిర్వికల్పా నిరాబాధా నిర్భేదా భేదనాశినీ |
 నిర్నాశా మృత్యుమథనీ నిష్కీయా నిష్పరిగ్రహా || 49 ||
 నిస్తులా నీలచికురా నిరపాయా నిరత్యయా |
 దుర్లభా దుర్లమా దుర్గా దుఃఖహంత్రి సుఖప్రదా || 50 ||
 దుష్టదూరా దురాచార-శమనీ దోషవర్జితా |
 సర్వజ్ఞా సాంద్రకరుణా సమానాధిక-వర్జితా || 51 ||
 సర్వశక్తిమయీ సర్వ-మంగళా సద్గతిప్రదా |
 సర్వేశ్వరీ సర్వమయీ సర్వమంత్ర-స్వరూపిణీ || 52 ||
 సర్వ-యంత్రాత్మికా సర్వ-తంత్రరూపా మనోన్మనీ |
 మాహేశ్వరీ మహాదేవీ మహాలక్ష్మీర్ మృడప్రియా || 53 ||
 మహారూపా మహాపూజ్యా మహాపాతక-నాశినీ |
 మహామాయా మహాసత్త్వా మహాశక్తిర్ మహారతిః || 54 ||
 మహాభోగా మహైశ్వర్యా మహావీర్యా మహాబలా |
 మహాబుద్ధిర్ మహాసిద్ధిర్ మహాయోగేశ్వరేశ్వరీ || 55 ||

మహాతంత్రా మహామంత్రా మహాయంత్రా మహాసనా |

మహాయాగ-క్రమారాధ్యా మహాభైరవ-పూజితా || 56||

మహేశ్వర-మహాకల్ప-మహాతాండవ-సాక్షిణీ |

మహాకామేశ-మహిషీ మహాత్రిపుర-సుందరీ || 57||

చతుష్షష్ట్యుపచారాధ్యా చతుష్షష్టికళామయీ |

మహాచతుః-షష్టికోటి-యోగినీ-గణసేవితా || 58||

మనువిద్యా చంద్రవిద్యా చంద్రమండల-మధ్యగా |

చారురూపా చారుహాసా చారుచంద్ర-కళాధరా || 59||

చరాచర-జగన్నాథా చక్రరాజ-నికేతనా |

పార్వతీ పద్మనయనా పద్మరాగ-సమప్రభా || 60||

పంచ-ప్రేతాసనాసీనా పంచబ్రహ్మ-స్వరూపిణీ |

చిన్మయీ పరమానందా విజ్ఞాన-ఘనరూపిణీ || 61||

ధ్యాన-ధ్యాతృ-ధ్యేయరూపా ధర్మాధర్మ-వివర్జితా |

విశ్వరూపా జాగరిణీ స్వపన్తి తైజసాత్మికా || 62||

సుప్తా ప్రాజ్ఞాత్మికా తుర్యా సర్వావస్థా-వివర్జితా |

సృష్టికర్త్రీ బ్రహ్మరూపా గోప్త్రీ గోవిందరూపిణీ || 63||

సంహారిణీ రుద్రరూపా తిరోధాన-కరీశ్వరీ |

సదాశివానుగ్రహదా పంచకృత్య-పరాయణా || 64||

భానుమండల-మధ్యస్థా భైరవీ భగమాలినీ |

పద్మాసనా భగవతీ పద్మనాభ-సహెలాదరీ || 65||

ఉన్మేష-నిమిషోత్పన్న-విపన్న-భువనావళీ |

సహస్ర-శిర్షవదనా సహస్రాక్షీ సహస్రపాత్ || 66||

ఆబ్రహ్మా-కీట-జననీ వర్ణాశ్రమ-విధాయినీ |

నిజాజ్ఞారూప-నిగమా పుణ్యాపుణ్య-ఫలప్రదా || 67||

శ్రుతి-శ్రీమంత-సింధూరీ-కృత-పాదాబ్జ-ధూళికా |

సకలాగమ-సందోహ-శుక్తి-సంపుట-మౌక్తికా || 68||

పురుషార్థప్రదా పూర్ణా భోగినీ భువనేశ్వరీ |

అంబికానాది-నిధనా హారి బ్రహ్మేంద్ర-సేవితా || 69||

నారాయణీ నాదరూపా నామరూప-వివర్జితా |

ప్రీంకారీ ప్రీమతీ హృద్యా హేయోపాదేయ-వర్జితా || 70||

రాజరాజార్చితా రాజ్ఞీ రమ్యా రాజీవలోచనా |

రంజనీ రమణీ రస్యా రణత్కింకిణీ-మేఖలా || 71||

రమా రాకేందువదనా రతిరూపా రతిప్రియా |

రక్షాకరీ రాక్షసఘ్ని రామా రమణ లంపటా || 72||

కామ్యా కామకళారూపా కదంబ-కుసుమ-ప్రియా |

కళ్యాణీ జగతికందా కరుణా-రస-సాగరా || 73||

కళావతీ కళాలాపా కాంతా కాదంబరీప్రియా |

వరదా వామనయనా వారుణీ-మద-విహ్వలా || 74||

విశ్వాధికా వేదవేద్యా వింధ్యాచల-నివాసినీ |

విధాత్రీ వేదజననీ విష్ణుమాయా విలాసినీ || 75||

క్షేత్రస్వరూపా క్షేత్రేశీ క్షేత్ర-క్షేత్రజ్ఞ-పాలినీ |

క్షయవృద్ధి-వినిర్ముక్తా క్షేత్రపాల-సమర్చితా || 76||

విజయా విమలా వంద్యా వందారు-జన-వత్సలా |

వాగ్వాదినీ వామకేశీ వహ్నిమండల-వాసినీ || 77||

భక్తిమత్-కల్పలతికా పశుపాశ-విమోచనీ |

సంహృతాశేష-పాషండా సదాచార-ప్రవర్తికా || 78||

తాపత్రయాగ్ని-సంతప్త-సమాప్లూదన-చంద్రికా |

తరుణీ తాపసారాధ్యా తనుమధ్యా తమోపహా || 79||

చితిస్తత్పద-లక్ష్యార్థా చిదేకరస-రూపిణీ |

స్వాత్మానంద-లవీభూత-బ్రహ్మోద్యానంద-సంతతిః || 80||

పరా ప్రత్యక్చిత్తీరూపా పశ్యంతీ పరదేవతా |

మధ్యమా వైఖరీరూపా భక్త-మానస-హంసికా || 81||

కామేశ్వర-ప్రాణనాడీ కృతజ్ఞా కామపూజితా |

శృంగార-రస-సంపూర్ణా జయా జాలంధర-స్థితా || 82||

ఓఢ్యాణపీఠ-నిలయా బిందు-మండలవాసినీ |

రహలూయాగ-క్రమారాధ్యా రహస్తర్పణ-తర్పితా || 83||

సద్యః ప్రసాదినీ విశ్వ-సాక్షిణీ సాక్షివర్జితా |

షడంగదేవతా-యుక్తా షాడ్గుణ్య-పరిపూరితా || 84||

నిత్యక్లిన్నా నిరుపమా నిర్వాణ-సుఖ-దాయినీ |

నిత్యా-షో డశికా-రూపా శ్రీకంఠార్ధ-శరీరిణీ || 85||

ప్రభావతీ ప్రభారూపా ప్రసిద్ధా పరమేశ్వరీ |

మూలప్రకృతి రవ్యక్తా వ్యక్తావ్యక్త-స్వరూపిణీ || 86||

వ్యాపినీ వివిధాకారా విద్యావిద్యా-స్వరూపిణీ |

మహాకామేశ-నయన-కుముదాహ్లాద-కౌముదీ || 87||

భక్త-హార్ద-తమోభేద-భానుమద్భాను-సంతతిః |

శివదూతీ శివారాధ్యా శివమూర్తిః శివంకరీ || 88||

శివప్రియా శివపరా శిష్టేష్టా శిష్టపూజితా |

అప్రమేయా స్వప్రకాశా మనోవాచాం అగోచరా || 89||

చిత్శక్తిః చేతనారూపా జడశక్తిర్ జడాత్మికా |

గాయత్రీ వ్యాహృతిః సంధ్యా ద్విజబృంద-నిషేవితా || 90||

తత్త్వాసనా తత్త్వమయా పంచ-కోశాంతర-స్థితా |

నిస్సీమ-మహిమా నిత్య-యౌవనా మదశాలినీ || 91||

మదఘూర్ణిత-రక్తాక్షీ మదపాటల-గణ్ణభూః |

చందన-ద్రవ-దిగ్ధాంగీ చాంపేయ-కుసుమ-ప్రియా || 92||

కుశలా కోమలాకారా కురుకుళ్ళా కులేశ్వరీ |

కులకుండాలయా కౌళ-మార్గ-తత్పర-సేవితా || 93||

కుమార-గణనాథాంబా తుష్టిః పుష్టిర్ మతిర్ ధృతిః |

శాంతిః స్వస్తిమతీ కాంతిర్ నందినీ విఘ్ననాశినీ || 94||

తేజోవతీ త్రినయనా లోలాక్షీ-కామరూపిణీ |

మాలినీ హంసినీ మాతా మలయాచల-వాసినీ || 95||

సుముఖీ నఖినీ సుభ్రూః శోభనా సురనాయికా |

కాలకంఠీ కాంతి మతీ క్షోభిణీ సూక్ష్మరూపిణీ || 96||

వజ్రేశ్వరీ వామదేవీ వయోవస్థా-వివర్జితా |

సిద్ధేశ్వరీ సిద్ధవిద్యా సిద్ధమాతా యశస్విణీ || 97||

విశుద్ధిచక్ర-నిలయారక్తవర్ణా త్రిలోచనా |

ఖట్వాంగాది-ప్రహరణా వదనైక-సమన్వితా || 98||

పాయసాన్నప్రియా త్వక్ష్ణా పశులోక-భయంకరీ |

అమృతాది-మహాశక్తి-సంవృతా ఠాకినీశ్వరీ || 99||

అనాహతాబ్జ-నిలయా శ్యామాభా వదనద్వయా |

దంష్ట్రోజ్జ్వలాక్ష-మాలాది-ధరా రుధిర సంస్థితా || 100||

కాళరాత్ర్యాది-శక్త్యోఘ-వృతా స్నిగ్ధౌదనప్రియా |

మహావీరేంద్ర-వరదా రాకిణ్యంబా-స్వరూపిణీ || 101||

మణిపూరాబ్జ-నిలయా వదనత్రయ-సంయుతా |

వజ్రాదికాయుధోపేతా ఠామర్యాదిభిరావృతా || 102||

రక్తవర్ణా మాంసనిష్ఠా గుడాన్న-ప్రీత-మానసా |

సమస్తభక్త-సుఖదా లాకిన్యంబా-స్వరూపిణీ || 103||

స్వాధీష్ఠానాంబుజ-గతా చతుర్వక్త-మనోహరా |

శూలాద్యాయుధ-సంపన్నా పీతవర్ణాతిగర్వితా || 104||

మేఘో నిష్ఠా మధుప్రీతా బందిన్యాది-సమన్వితా |

దధ్యన్నాసక్త-హృదయా కాకినీ-రూప-ధారిణీ || 105||

మూలాధారాంబుజారూఢా పంచ-వక్త్రాస్థి-సంస్థితా |

అంకుశాది-ప్రహరణా వరదాది-నిషేవితా || 106||

ముద్గౌదనాసక్త-చిత్తా సాకిన్యంబా-స్వరూపిణీ |

ఆజ్ఞా-చక్రాబ్జ-నిలయా శుక్లవర్ణా షడాననా || 107||

మజ్జాసంస్థా హంసవతీ-ముఖ్య-శక్తి-సమన్వితా |

హరిద్రాన్నైక-రసికా హాకినీ-రూప-ధారిణీ || 108||

సహస్రదళ-పద్మస్థా సర్వ-వర్ణోప-శోభితా |

సర్వాయుధధరా శుక్ల-సంస్థితా సర్వతోముఖీ || 109||

సర్వోదన-ప్రీతచిత్తా యాకిన్యంబా-స్వరూపిణీ |

స్వాహా స్వధామతిర్ మేధా శ్రుతిః స్మృతిర్ అనుత్తమా || 110||

పుణ్యకీర్తిః పుణ్యలభ్యా పుణ్యశ్రవణ-కీర్తనా |

పులోమజార్చితా బంధ-మోచనీ బంధురాలకా || 111||

విమర్శరూపిణీ విద్యా వియదాది-జగత్ప్రసూః |

సర్వవ్యాధి-ప్రశమనీ సర్వమృత్యు-నివారిణీ || 112||

అగ్రగణ్యాచింత్యరూపా కలికల్మష-నాశినీ |

కాత్యాయనీ కాలహంత్రీ కమలాక్ష-నిషేవితా || 113||

తాంబూల-పూరిత-ముఖీ దాడిమీ-కుసుమ-ప్రభా |

మృగాక్షీ మోహినీ ముఖ్యా మృడానీ మిత్రరూపిణీ || 114||

నిత్యతృప్తా భక్తనిధిర్ నియంత్రీ నిఖిలేశ్వరీ |

మైత్ర్యాది-వాసనాలభ్యా మహాప్రళయ-సాక్షిణీ || 115||

పరా శక్తిః పరా నిష్ఠా ప్రజ్ఞాన ఘన-రూపిణీ |

మాధ్వీపానాలసా మత్తా మాతృకా-వర్ణ-రూపిణీ || 116||

మహాకైలాస-నిలయా మృణాల-మృదు-దోర్లతా |

మహనీయా దయామూర్తిర్ మహాసామ్రాజ్య-శాలినీ || 117||

ఆత్మవిద్యా మహావిద్యా శ్రీవిద్యా కామసేవితా |

శ్రీ-షో డశాక్షరీ-విద్యా త్రికూటా కామకోటికా || 118||

కటాక్ష-కింకరీ-భూత-కమలా-కోటి-సేవితా |

శిరఃస్థితా చంద్రనిభా ఫాలస్థేంద్ర-ధనుఃప్రభా || 119||

హృదయస్థా రవిప్రఖ్యా త్రికోణాంతర-దీపికా |

దాక్షాయణీ దైత్యహంత్రీ దక్షయజ్ఞ-వినాశినీ || 120||

దరాందోళిత-దీర్ఘాక్షీ దర-హాసో జ్వలన్-ముఖీ |

గురుమూర్తిర్ గుణనిధిర్ గోమాతా గుహజన్మభూః || 121||

దేవేశీ దండనీతిస్థా దహరాకాశ-రూపిణీ |

ప్రతిపన్ముఖ్య-రాకాంత-తిథి-మండల-పూజితా || 122||

కళాత్మికా కళానాథా కావ్యాలాప-వినోదినీ |

సచామర-రమా-వాణీ-సవ్య-దక్షిణ-సేవితా || 123||

ఆదిశక్తి ర మేయాత్మా పరమా పావనాకృతిః |

అనేకకోటి-బ్రహ్మాండ-జననీ దివ్యవిగ్రహా || 124||

క్లింకారీ కేవలా గుహ్యో కైవల్య-పదదాయినీ |

త్రిపురా త్రిజగద్వంద్యా త్రిమూర్తి స్త్రి దశేశ్వరీ || 125||

త్ర్యక్షరీ దివ్య-గంధాఢ్యా సింధూర-తిలకాంచితా |

ఉమా శైలేంద్రతనయా గౌరీ గంధర్వ-సేవితా || 126||

విశ్వగర్భా స్వర్ణగర్భావరదా వాగధీశ్వరీ |

ధ్యానగమ్యాపరిచ్ఛేద్యా జ్ఞానదా జ్ఞానవిగ్రహా || 127||

సర్వవేదాంత-సంవేద్యా సత్యానంద-స్వరూపిణీ |

లోపాముద్రార్చితా లీలా-క్లుప్త-బ్రహ్మాండ-మండలా || 128||

అదృశ్యా దృశ్యరహితా విజ్ఞాత్రీ వేద్యవర్జితా |

యోగినీ యోగదా యోగ్యా యోగానందా యుగంధరా || 129||

ఇచ్ఛాశక్తి-జ్ఞానశక్తి-క్రియాశక్తి-స్వరూపిణీ |

సర్వాధారా సుప్రతిష్ఠా సదసద్రూప-ధారిణీ || 130||

అష్టమూర్తిర్ అజాజైత్రీ లోకయాత్రా-విధాయినీ |

ఏకాకినీ భూమరూపా నిర్వైతా ద్వైతవర్జితా || 131||

అన్నదా వసుధా వృద్ధా బ్రహ్మత్కైక్య-స్వరూపిణీ |

బృహతీ బ్రాహ్మణీ బ్రాహ్మీ బ్రహ్మానందా బలిప్రియా || 132||

భాషారూపా బృహత్సేనా భావాభావ-వివర్జితా |

సుఖారాధ్యా శుభకరీ శోభనా సులభా గతిః || 133||

రాజ-రాజేశ్వరీ రాజ్య-దాయినీ రాజ్య-వల్లభా |

రాజత్కూపా రాజపీఠ-నివేశిత-నిజాశ్రితా || 134||

రాజ్యలక్ష్మీః కోశనాథా చతురంగ-బలేశ్వరీ |

సామ్రాజ్య-దాయినీ సత్యసంధా సాగరమేఖలా || 135||

దీక్షితా దైత్యశమనీ సర్వలోక-వశంకరీ |

సర్వార్థదాత్రీ సావిత్రీ సచ్చిదానంద-రూపిణీ || 136||

దేశ-కాలాపరిచ్ఛిన్నా సర్వగా సర్వమోహినీ |

సరస్వతీ శాస్త్రమయీ గుహాంబా గుహ్యరూపిణీ || 137||

సర్వోపాధి-వినిర్ముక్తా సదాశివ-పతివ్రతా |

సంప్రదాయేశ్వరీ సాధీష్వ గురుమండల-రూపిణీ || 138||

కులోత్తిరా భగారాధ్యా మాయా మధుమతీ మహీ |

గణాంబా గుహ్యకారాధ్యా కోమలాంగీ గురుప్రియా || 139||

స్వతంత్రా సర్వతంత్రేశీ దక్షిణామూర్తి-రూపిణీ |

సనకాది-సమారాధ్యా శివజ్ఞాన-ప్రదాయినీ || 140||

చిత్కలానంద-కలికా ప్రేమరూపా ప్రియంకరీ |

నామపారాయణ-ప్రీతా నందివిద్యా నదేశ్వరీ || 141||

మిథ్యా-జగదధిష్ఠానా ముక్తిదా ముక్తిరూపిణీ |

లాస్యప్రియా లయకరీ లజ్జా రంభాదివందితా || 142||

భవదావ-సుధావృష్టిః పాపారణ్య-దవానలా |

దౌర్భాగ్య-తూలవాతూలా జరాధ్వాంత-రవిప్రభా || 143||

భాగ్యాబ్ధి-చంద్రికా భక్త-చిత్తకేకి-ఘనాఘనా |

రోగపర్వత-దమ్బాశిర్ మృత్యుదారు-కుఠారికా || 144||

మహేశ్వరీ మహాకాళీ మహాగ్రాసా మహాశనా |

అపర్ణా చండికా చండముండాసుర-నిషూదినీ || 145||

క్షరాక్షరాత్మికా సర్వ-లోకేశీ విశ్వధారిణీ |

త్రివర్గదాత్రీ సుభగా త్ర్యంబికా త్రిగుణాత్మికా || 146||

స్వర్గాపవర్గదా శుద్ధా జపాపుష్ప-నిభాకృతిః |

ఓజోవతీ ద్యుతిధరా యజ్ఞరూపా ప్రియవ్రతా || 147||

దురారాధ్యా దురాధర్షా పాటలీ-కుసుమ-ప్రియా |

మహతీ మేరునిలయా మందార-కుసుమ-ప్రియా || 148||

వీరారాధ్యా విరాడ్రూపా విరజా విశ్వతోముఖీ |

ప్రత్యగ్రూపా పరాకాశా ప్రాణదా ప్రాణరూపిణీ || 149||

మార్తాండ-భైరవారాధ్యా మంత్రిణీన్యస్త-రాజ్యధూః |

త్రిపురేశీ జయత్సేనా నిస్త్రైగుణ్యా పరాపరా || 150||

సత్య-జ్ఞానానంద-రూపా సామరస్య-పరాయణా |

కపర్దినీ కళామాలా కామధుః కామరూపిణీ || 151||

కళానిధిః కావ్యకళా రసజ్ఞా రసశేవధిః |

పుష్టా పురాతనా పూజ్యా పుష్కరా పుష్కరేక్షణా || 152||

పరంజ్యోతిః పరంధామ పరమాణుః పరాత్పరా |

పాశహస్తా పాశహంత్రీ పరమంత్ర-విభేదినీ || 153||

మూర్తామూర్తానిత్యతృప్తా మునిమానస-హంసికా |

సత్యవ్రతా సత్యరూపా సర్వాంతర్యామినీ సతీ || 154||

బ్రహ్మణీ బ్రహ్మజననీ బహురూపా బుధార్చితా |

ప్రసవిత్రీ ప్రచండాజ్ఞా ప్రతిష్ఠా ప్రకటాకృతిః || 155||

ప్రాణేశ్వరీ ప్రాణదాత్రీ పంచా శత్రుర-రూపిణీ |

విశృంఖలా వివిక్తస్థా వీరమాతా వియత్ప్రసూః || 156||

ముకుందా ముక్తినిలయా మూలవిగ్రహ-రూపిణీ |

భావజ్ఞా భవరోగఘ్నా భవచక్ర-ప్రవర్తినీ || 157||

చందఃసారా శాస్త్రసారా మంత్రసారా తలోదరీ |

ఉదారకీర్తి రుద్దామవైభవా వర్ణరూపిణీ || 158||

జన్మమృత్యు-జరాతప్త - జనవిశ్రాంతి-దాయినీ |

సర్వోపనిష-దుద్-ఘుష్టా శాస్త్ర్యతీత-కళాత్మికా || 159||

గంభీరా గగనాంతస్థా గర్వితా గానలోలుపా |

కల్పనా-రహితా కాష్టాకాంతా కాంతార్థ-విగ్రహా || 160||

కార్యకారణ నిర్ముక్తా కామకేశి తరంగితా |

కనత్కనకతాటంకా లీలా విగ్రహా ధారిణీ || 161||

అజా క్షయవినిర్ముక్తా ముగ్ధా క్షిప్ర-ప్రసాదినీ |

అంతర్ముఖ-సమారాధ్యా బహిర్ముఖ-సుదుర్లభా || 162||

త్రయీ త్రివర్గనిలయా త్రిస్థా త్రిపురమాలినీ |

నిరామయా నిరాలంబా స్వాత్మారామా సుధాకృతిః || 163||

సంసార పంక-నిర్మగ్న-సముద్ధరణ-పండితా |

యజ్ఞప్రియా యజ్ఞకర్త్రీ యజమాన-స్వరూపిణీ || 164||

ధర్మాధారా ధనాధ్యక్షా ధనధాన్య-వివర్ధినీ |

విప్రప్రియా విప్రరూపా విశ్వభ్రమణ-కారిణీ || 165||

విశ్వగ్రాసా విద్రుమాభా వైష్ణవీ విష్ణురూపిణీ |

అయోనిర్ యోనినిలయా కూటస్థా కులరూపిణీ || 166||

వీరగోష్ఠిప్రియా వీరా నైష్కర్మ్యా నాదరూపిణీ |

విజ్ఞానకలనా కల్యా విదగ్ధా ఛైందవాసనా || 167||

తత్త్వాధికా తత్త్వమయీ తత్త్వమర్థ-స్వరూపిణీ |

సామగానప్రియా సౌమ్యా సదాశివ-కుటుంబిణీ || 168||

సవ్యాపసవ్య-మార్గస్థా సర్వాపద్వినివారిణీ |

స్వస్థా స్వభావమధురా ధీరా ధీరసమర్చితా || 169||

చైతన్యార్ఘ్య-సమారాధ్యా చైతన్య-కుసుమప్రియా |

సదోదితా సదాతుష్టా తరుణాదిత్య-పాటలా || 170||

దక్షిణా-దక్షిణారాధ్యా దరస్మేర-ముఖాంబుజా |

కౌశిణీ-కేవలానర్ఘ్య-కైవల్య-పదదాయినీ || 171||

స్తోత్రప్రియా స్తుతిమతీ శ్రుతి-సంస్తుత-వైభవా |

మనస్విణీ మానవతీ మహేశీ మంగళాకృతిః || 172||

విశ్వమాతా జగద్ధాత్రీ విశాలాక్షీ విరాగిణీ |

ప్రగల్భా పరమోదారా పరామోదా మనోమయీ || 173||

వ్యోమకేశీ విమానస్థా వజ్రిణీ వామకేశ్వరీ |

పంచయజ్ఞ-ప్రియా పంచ-ప్రేత-మంచాధిశాయినీ || 174||

పంచమీ పంచభూతేశీ పంచ-సంఖ్యోపచారిణీ |

శాశ్వతీ శాశ్వతైశ్వర్యా శర్మదా శంభు మోహినీ || 175||

ధరా ధరసుతా ధన్యా ధర్మిణీ ధర్మవర్ధినీ |

లోకాతీతా గుణాతీతా సర్వాతీతా శమాత్మికా || 176||

బంధూక-కుసుమప్రఖ్యా బాలా లీలావినోదినీ |

సుమంగళీ సుఖకరీ సువేషాధ్యా సువాసినీ || 177||

సువాసిన్యర్చన-ప్రీతాశోభనా శుద్ధమానసా |

బిందు-తర్పణ-సంతుష్టా పూర్వజా త్రిపురాంబికా || 178||

దశముద్రా-సమారాధ్యా త్రిపురాశ్రీ- వశంకరీ |

జ్ఞానముద్రా జ్ఞానగమ్యా జ్ఞానజ్ఞేయ-స్వరూపిణీ || 179||

యోనిముద్రా త్రిఖండేశీ త్రిగుణాంబా త్రికోణగా |

అనఘాద్భుత-చారిత్రా వాంచితార్థ-ప్రదాయినీ || 180||

అభ్యాసాతిశయ-జ్ఞాతా షడధ్వాతీత-రూపిణీ |

అవ్యాజ-కరుణా-మూర్తిర్ అజ్ఞాన-ధ్వాంత-దీపికా || 181||

ఆబాల-గోప-విదితా సర్వానుల్లజ్ఘ్య-శాసనా |

శ్రీచక్రరాజ-నిలయా శ్రీమత్-త్రిపురసుందరీ || 182||

శ్రీశివా శివ-శక్త్యైక్య-రూపిణీ లలితాంబికా |

ఏవం శ్రీలలితా దేవ్యా నామ్నాం సాహస్రకం జగుః | ||

ఇతి శ్రీ బ్రహ్మణ్ణ పురాణే ఉత్తరఖండే

శ్రీ హయగ్రీవాగస్త్యసంవాదే

శ్రీలలితా సహస్రనామ స్తోత్ర కథనం సంపూర్ణం ||